

जिले के समस्त चिकित्सा संस्थानों का आकस्मिक निरीक्षण

जिला कलक्टर के निर्देशानुसार दिनांक 26.05.2011 को जिले के समस्त चिकित्सा संस्थानों के आकस्मिक निरीक्षण करवाया गया। निरीक्षण के लिये 32 अधिकारियों को जिला मुख्यालय से जिले की 13 सी.एच.सी., 32 पी.एच.सी. एवं 120 उपस्वास्थ्य केन्द्रों तथा सभी उपखण्ड अधिकारियों द्वारा अपने स्तर से 42 अधिकारियों को भिजवाकर 01 सी.एच.सी., 06 पी.एच.सी. एवं 158 उप स्वास्थ्य केन्द्रों इस प्रकार से 15 सी.एच.सी., 38 पी.एच.सी. एवं 277 उप स्वास्थ्य केन्द्रों कुल 330 चिकित्सा संस्थाओं का औचक निरीक्षण करवाया गया।

आकस्मिक निरीक्षण के दौरान 31 उप स्वास्थ्य केन्द्र बंद पाये गये साथ ही 01 चिकित्सक, 34 कम्पाउण्डर/नर्स तथा 13 अन्य कार्मिक अनुपस्थित पाये गये।

जिला कलक्टर ने मुख्य चिकित्सा एवं स्वास्थ्य अधिकारी को अनुपस्थित पाये गये कार्मिकों के विरुद्ध सख्त कार्यवाही किये जाने के निर्देश देते हुए बंद पाए गए चिकित्सा संस्थानों को गम्भीरता से लेते हुए मुख्य चिकित्सा एवं स्वास्थ्य अधिकारी को पाबन्द किया कि भविष्य में इसकी पुनरावृत्ति न हो, चिकित्सक अथवा चिकित्साकर्मी चिकित्सालय समय में कहीं बाहर जाते हैं तो सूचना पट्ट पर अंकन कर प्रस्थान करें। इस हेतु वे स्वयं इन संस्थानों का आकस्मिक निरीक्षण कर साप्ताहिक निरीक्षण प्रस्तुत करें।

जिला कलक्टर ने जिले के सभी विभागों के अधिकारियों को निर्देश जारी किये कि वे कार्यालयों में समय पर उपस्थित होने के साथ साथ अपने कार्मिकों की भी समय पर उपस्थिति सुनिश्चित करें। भविष्य में संवेदनशील, पारदर्शी एवं उत्तरदायी प्रशासनिक व्यवस्था के दृष्टिगत जिले के समस्त राजकीय कार्यालयों, विभागों, संस्थाओं, निगमों का नियमित आकस्मिक निरीक्षण करवाया जाकर अनुपस्थित रहने वाले अधिकारियों/कर्मचारियों के विरुद्ध आवश्यक कार्यवाही की जायेगी।